



سوال

(110) غیر مسلم لڑکیوں سے شادی کرنا

جواب

السلام علیکم ورحمۃ اللہ وبرکاتہ

ایک اہم مسئلہ ہمارے معاشرے کو درپیش ہے۔ یہ مسئلہ غیر مسلم عورتوں خصوصاً اہل کتاب کی عورتوں سے شادی کرنا جائز ہے لیکن اس میں کوئی شک نہیں کہ اس طرح کی شادیاں مسلم معاشرے کے لیے نقصان دہ ہیں۔ کیوں کہ اہل کتاب عورتیں اپنے بچوں کی تربیت اسلامی انداز پر نہ کرتے ہوئے بالکل مغربی انداز پر کرتی ہیں۔ سمجھ میں نہیں آتا کہ اسلام نے ایک ایسی چیز کو کیسے حلال کیا ہے جو بہر صورت مسلم معاشرے کے لیے نقصان دہ ہے؟ امید ہے کہ تسلی بخش جواب دیں گے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مجھے یورپ اور امریکا جانے کا اکثر اتفاق ہوتا رہتا ہے۔ وہاں بہت سارے مسلم بھائیوں سے میری ملاقاتیں ہوتی رہتی ہیں۔ ان میں سے چند بغرض ملازمت وہاں مقیم ہیں، چند تعلیم کی خاطر اور چند نے شہریت لے کر وہاں مستقل سکونت اختیار کر لی ہے۔ وہاں پر مسلم لڑکوں کا مسیحی یا یہودی (اہل کتاب) لڑکیوں سے شادی کرنے کی طرف بھی کافی میلان ہے۔ اس لیے بہت سارے لوگوں نے مجھ سے اس قسم کی شادی کے بارے میں دریافت کیا ہے کہ شرع کی نظر میں اس کا کیا حکم ہے؟

اس سلسلے میں اسلامی شریعت کا حکم بیان کرنے کے لیے ضروری ہو گا کہ میں غیر مسلم عورتوں کی ہر قسم کا حکم علیحدہ علیحدہ بیان کروں۔ کیونکہ غیر مسلم عورت بہت پرست بھی ہو سکتی ہے، مشرک و ملہ بھی ہو سکتی ہے۔ مرتد بھی ہو سکتی ہے اور کتابیہ بھی۔

اسلامی شریعت کے مطابق ہر اس عورت سے شادی حرام ہے جو مشرک اور کفر کی مرتکب ہو۔ اللہ کا ارشاد ہے:

وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۚ إِنَّكُمْ أَعْيُنُكُمْ مِمَّنْ لَّمْ يُؤْمِنُوا بِمَا حَرَّمَ اللَّهُ ۚ وَالْمُشْرِكُ شَرٌّ مِّنْ مُّشْرِكٍ ۚ وَلَوْ آجَمٌ

۲۲۱ ... سورة البقرة

”تم مشرک عورتوں سے ہرگز نکاح نہ کرنا جب تک وہ ایمان نہ لے آئیں۔ ایک مومن لونڈی مشرک شریف زادی سے بہتر ہے۔ خواہ وہ (مشرک) تمہیں بہت ہی پسند ہو“

دوسری آیت ہے:

وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۚ إِنَّكُمْ أَعْيُنُكُمْ مِمَّنْ لَّمْ يُؤْمِنُوا بِمَا حَرَّمَ اللَّهُ ۚ وَالْمُشْرِكُ شَرٌّ مِّنْ مُّشْرِكٍ ۚ وَلَوْ آجَمٌ

۱۰ ... سورة الممتحنة

”اور تم خود بھی کافر عورتوں کو اپنے نکاح میں نہ روکے رہو“

ان آیات کی رو سے ہر وہ عورت جو بت پرستی، کفر یا شرک میں مبتلا ہو اس سے شادی کرنا حرام ہے۔ اس کی وجہ یہ ہے کہ توحید اور شرک دو الگ الگ راہیں ہیں۔ شادی دو ذہنوں اور دو دلوں کا ملاپ ہے۔ لیکن جب دونوں الگ اور مختلف عقائد کے حامل ہوں تو ان کے ذہنی ملاپ کی کوئی صورت نہیں۔ اس کی طرف اللہ اشارہ کرتے ہوئے فرماتا ہے :

أُولَئِكَ يَدْعُونَ إِلَى النَّارِ وَاللَّهِ يَدْعُو إِلَى الْجَنَّةِ وَالْغَفْرِ بِآذِينِهِ ... ۲۲۱ ... سورة البقرة

”یہ لوگ تمہیں آگ کی طرف بلا رہے ہیں اور اللہ اپنے اذن سے تم کو جنت اور مغفرت کی طرف بلا رہا ہے۔“

کافر و مشرک عورتوں کے ضمن میں وہ عورتیں بھی آئیں گی جو ملحد ہیں یعنی سرے سے جن کا کوئی دین ہی نہ ہو۔ مثلاً کمیونسٹ عورتیں۔ اتحاد شرک سے بھی بدترین گناہ ہے کیوں کہ مشرک خدا کو مانتا ہے اگرچہ اس کے ساتھ دوسروں کو شریک کرتا ہے جب کہ ملحد سرے سے کسی خدا کو نہیں مانتا۔“

اسی طرح ان عورتوں سے بھی شادی حرام ہے، جو مرتد ہیں۔ یعنی پہلے وہ مسلمان تھیں لیکن اب وہ اسلام سے نکل کر شرک یا مسیحیت یا یہودیت کی طرف چلی گئیں۔ اسلام کسی کو زبردستی اسلام قبول کرنے پر مجبور نہیں کرتا، لیکن جب کوئی شخص اپنی رضا اور خوشی سے اسلام قبول کرتا ہے تو پھر اس کے لیے اسلام سے خارج ہونا کسی طور پر جائز نہیں ہے۔ اسی لیے مرتد کی سزا قتل ہے۔

اسی طرح بہائی عورتوں سے شادی کرنا جائز نہیں کیوں کہ ان کا شمار تو مشرک عورتوں میں ہوگا یا مرتد عورتوں میں۔

اب رہا مسئلہ ان عورتوں کا جو اہل کتاب کہلاتی ہیں یعنی ایک ایسے دین کی حامل ہیں جو آسمانی ہے یعنی مسیحیت یا یہودیت۔

جمہور علماء و فقہاء کے نزدیک اہل کتاب عورتوں سے شادی کرنا مباح ہے۔ ان کی دلیل یہ ہے کہ اللہ نے قرآن میں ان کے ذمے اور ان کی عورتوں سے شادی کو جائز قرار دیا ہے۔

الْيَوْمَ أُحِلَّ لَكُمْ الْطَّيِّبَاتُ وَطَعَامُ الَّذِينَ أُوتُوا الْكِتَابَ حَلَّ لَكُمْ وَطَعَامُكُمْ حَلَّ لَكُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أُجُورَهُنَّ مُحْصِنِينَ غَيْرِ مُسَافِحِينَ وَلَا مُتَّخِذِي أَخْدَانٍ وَمَنْ يَكْفُرْ بِالْإِيمَانِ فَهُوَ جَبَّ عُنْهُ وَيُوفِي الِآخِرَةَ مِنَ الْخَيْرَيْنِ ۝ ۵ ... سورة المائدة

”کل پاکیزہ چیزیں آج تمہارے لئے حلال کی گئیں اور اہل کتاب کا ذبیحہ تمہارے لئے حلال ہے اور تمہارا ذبیحہ ان کے لئے حلال ہے، اور پاک دامن مسلمان عورتیں اور جو لوگ تم سے پہلے کتاب دیتے گئے ہیں ان کی پاک دامن عورتیں بھی حلال ہیں جب کہ تم ان کے مہر ادا کرو، اس طرح کہ تم ان سے باقاعدہ نکاح کرو یہ نہیں کہ علانیہ زنا کرو یا پوشیدہ بدکاری کرو، منکرین ایمان کے اعمال ضائع اور اکارت ہیں اور آخرت میں وہ ہارنے والوں میں سے ہیں“

عبداللہ بن عمر رضی اللہ تعالیٰ عنہ کے نزدیک اہل کتاب عورتوں سے شادی جائز نہیں ہے۔ امام بخاری رحمۃ اللہ علیہ ان کے بارے میں فرماتے ہیں کہ جب ان سے مسیحی یا یہودی لڑکی سے شادی کے متعلق سوال کیا جاتا تو وہ فرماتے کہ اللہ تعالیٰ نے مومنین کے لیے مشرک عورتوں سے شادی کو حرام قرار دیا ہے اور اس سے بڑھ کر شرک اور کیا ہو سکتا ہے کہ عیسیٰ علیہ السلام کو خدا تسلیم کیا جائے۔ حالانکہ وہ اللہ کے بندے ہیں۔

بعض شیعہ حضرات بھی ابن عمر رضی اللہ تعالیٰ عنہ کی طرح اہل کتاب عورتوں سے شادی کو ناجائز قرار دیتے ہیں۔ ان کی دلیل بھی وہی ہے جو ابن عمر رضی اللہ تعالیٰ عنہ کی ہے۔

لیکن میری نظر میں راجح رائے وہی ہے جو جمہور علماء کی ہے۔ کیونکہ سورہ مائدہ کی متذکرہ آیت اس امر میں بالکل واضح ہے کہ کتابیات سے شادی جائز ہے۔ رہی سورہ بقرہ کی آیت تو وہ ایک عام حکم ہے کہ تمام مشرک عورتوں سے شادی جائز نہیں۔ اس عام حکم سے ہٹ کر کتابیات کے لیے ایک خاص حکم ہے۔ جس کا تذکرہ سورہ مائدہ کی آیت میں ہے۔ دوسری بات یہ ہے کہ قرآن میں اہل کتاب کے لیے مشرک کا لفظ کہیں بھی استعمال نہیں ہوا ہے۔ جہاں بھی مشرک کا لفظ ہے، اس سے مراد عرب کے وہ مشرکین ہیں جو

دیوی دیوتاؤں کی پوجا کرتے تھے۔ اسی لیے متعدد آیات میں اللہ تعالیٰ نے اہل کتاب کے ساتھ مشرکین کا الگ سے تذکرہ کیا ہے۔ یا پھر مشرکین کے بعد اہل کتاب کا الگ سے تذکرہ کیا ہے :

مثلاً :-

إِنَّ الَّذِينَ كَفَرُوا مِنْ أَهْلِ الْكِتَابِ وَالشِّرْكِينَ فِي نَارِ جَهَنَّمَ ... ١ ... سورة البينة

”بلاشبہ وہ لوگ جنہوں نے کفر کیا اہل کتاب میں سے ہیں اور مشرکین جہنم کی آگ میں ہوں گے۔“

دوسری آیت ہے :

إِنَّ الَّذِينَ آمَنُوا وَالَّذِينَ هَادُوا وَالصَّابِئِينَ وَالنَّصَارَى وَالْمَجُوسَ وَالَّذِينَ أَشْرَكُوا إِنَّ اللَّهَ يَفْصِلُ بَيْنَهُم يَوْمَ الْقِيَامَةِ ... ١٧ ... سورة الحج

”جو لوگ ایمان لائے اور جو یہودی ہوئے اور صابئی اور نصاریٰ اور مجوس اور جن لوگوں نے شرک کیا ان سب کے درمیان قیامت کے روز اللہ فیصلہ کرے گا“

اس لیے راجح قول یہی ہے کہ کتابیات سے شادی جائز ہے۔ لیکن یہ جواز بھی چند شرطوں کے ساتھ ہے۔ ذیل میں ان شرطوں کا تذکرہ کرتا ہوں :

1۔ پہلی شرط یہ ہے کہ وہ عورت کسی ایک آسمانی دین پر یقین کامل رکھتی ہو اور فی الجملہ وہ عورت اللہ، رسالت اور یوم آخرت پر ایمان رکھتی ہو۔

آج کل مغربی معاشرہ کچھ ایسا ہے کہ مسیحی گھر میں نشوونما پانے والی ہر لڑکی کے بارے میں یہ نہیں کہا جاسکتا کہ وہ مسیحی ہوگی۔ وہ مسیحی بھی ہو سکتی ہے اور کمیونسٹ بھی اور ملحد بھی۔

2۔ دوسری شرط یہ ہے کہ پاک دامن اور شریف عورت ہو۔ اس شرط کا تذکرہ خود اس سورہ مائدہ والی آیت میں بھی ہے اس لیے کہ اللہ نے ”محسنات“ کے ساتھ شادی کو جائز قرار دیا ہے اور محسنات کا مطلب ہے پاک دامن اور شریف عورتیں۔

آج کل مغربی معاشرے میں عورتوں نے جو وضع قطع اختیار کر رکھی ہے یا اجنبی مردوں کے ساتھ ان کا جس قدر آزادانہ میل ملاپ ہے وہ سب پر عیاں ہے۔ اس کی پاک دامنی کی گواہی مشکل ہی سے دی جاسکتی ہے۔ درحقیقت ہم جس پاک دامنی اور شرافت کی بات کرتے ہیں اور اہمیت دیتے ہیں مغربی عورت کے نزدیک اس کی سرے سے کوئی قدر و قیمت ہی نہیں ہے۔

امام حسن بصری رحمۃ اللہ علیہ سے کسی نے دریافت کیا کہ کس کتابیہ سے شادی کی جاسکتی ہے؟ انہوں نے جواب دیا کہ کیا کتابیہ سے شادی کرنا ضروری ہے؟ کیا مسلمان عورتوں کی کمی ہے؟ ہاں اگر ان سے شادی کرنا ضروری ہو تو ایسی لڑکی جو چاک دامن ہو اور ”مسفختہ“ نہ ہو۔ پھر جھگیا کہ مسافحہ کون ہوتی ہے؟ انہوں نے جواب دیا کہ مسافحہ وہ عورت ہے جو کسی اجنبی شخص کے ایک اشارہ پر اس کے پیچھے لپٹتی چلی آتی ہے۔

3۔ تیسری شرط یہ ہے کہ کتابیات نہ خود اسلام اور مسلمانوں کی دشمن ہوں اور نہ کسی ایسی تنظیم یا جماعت سے وابستہ ہوں جو اسلام اور مسلم دشمن ہو۔ کیوں کہ اللہ تعالیٰ نے متعدد آیات میں مسلمانوں کو ان لوگوں کے موالات سے منع فرمایا ہے جو اسلام و مسلم دشمن ہوں۔ اس سے بڑھ کر موالات اور کیا ہو سکتی ہے کہ ان کے ساتھ رشتے داری قائم کی جائے۔ مسلم دشمن جماعت یا معاشرہ کی کسی عورت کو مسلم خاندان کا ایک فرد بنایا جائے۔ اس صورت میں اس بات کا زبردست امکان ہے کہ شادی کی آڑ لے کر مسلم دشمن عورتیں مسلم معاشرے میں جاسوسی کرتی پھر میں اور یوں مسلمانوں کی تباہی کا سبب بنیں۔



اسی بنا پر کہا جاسکتا ہے کہ جب تک اسرائیل اور ہمارے درمیان جنگ کی صورت قائم ہے کسی یہودی عورت سے شادی جائز نہیں ہے۔

4- چوتھی شرط یہ ہے کہ کتابیہ سے شادی کرنے سے کسی قسم کے نقصان اور نقصان کا اندیشہ نہ ہو۔ یہ نقصان مختلف صورتوں میں ظاہر ہو سکتا ہے۔ نقصان اور نقصان کی ایک صورت یہ ہے کہ شادی کے بعد کتابیہ اپنے بچوں کو تربیت اپنے دین و مذہب کے مطابق کرے گی اور وہ بچوں کو اسلام سے دور کر دے گی۔ ایسے گھرانوں میں جہاں عورتیں حکمرانی کرتی ہیں اور مرد حضرات ان کے سامنے بھنگی ٹلی بنے بستے ہیں اس بات کا امکان اور بھی زیادہ ہے۔

یا اس بات کا اندیشہ ہو کہ اس طرح کی شادی مسلم معاشرے میں رواج کی صورت اختیار کر لے۔ پھر تو یہ ہو گا کہ لوگ جس قدر کتابیات سے شادی کریں گے مسلم لڑکیاں اسی قدر شادی سے محروم رہ جائیں گی۔ اسی اندیشے کے پیش نظر عمر بن الخطاب رضی اللہ تعالیٰ عنہ نے حدیث رضی اللہ تعالیٰ عنہ بن الیمان کی جنھوں نے مدائن میں ایک یہودی لڑکی سے شادی کر لی تھی، خط لکھا کہ میرا خط ملے ہی تم اس یہودیہ کو طلاق دے دو کیوں کہ مجھے اندیشہ ہے کہ وہاں کے مسلمان تمہاری دیکھا دیکھی ذمی عورتوں سے ان کی خوبصورتی کی بنا پر شادی کرنے لگیں گے اور مسلمان عورتیں میٹھی رہ جائیں گی۔

اس صورت حال کا ایک رخ یہ بھی ہے کہ بعض لڑکے تعلیم یا نوکری کی غرض سے امریکا یا یورپ جاتے ہیں۔ چند سالوں کے بعد وہ وہاں کسی امریکی یا یورپی لڑکی سے شادی کر لیتے ہیں۔ پھر دونوں مل کر جو گھر آباد کرتے ہیں تو اس کی صورت یہ ہوتی ہے کہ اس پر مغربی تہذیب کا نقش گہرا ہوتا ہے۔ ان لڑکوں کے والدین جب اپنے بیٹوں اور بیویوں سے ملنے کے لیے ان کے گھر جاتے ہیں تو وہاں ایک عجیب و غریب قسم کی اجنبیت کا احساس ہوتا ہے۔ وہ جب تک اس گھر میں بستے ہیں اپنے آپ کو تنہا محسوس کرتے ہیں۔ انہیں محسوس ہونے لگتا ہے کہ انہوں نے اپنے بیٹے کو کھو دیا ہے۔

آخر میں میں ایک اہم بات کی طرف دھیان دلانا چاہتا ہوں۔ اسلام نے اگر کتابیہ سے شادی کی اجازت دی ہے تو دو باتوں کا خیال کرتے ہوئے :

1- یہ کتابیہ چونکہ خود ایک آسمانی دین پر ایمان رکھتی ہے اس لیے کسی بھی مسلم کی طرح وہ خود بھی اللہ، اس کی رسالت، یوم آخرت اور اعلیٰ اور عمدہ اخلاق پر ایمان و یقین رکھتی ہے۔ اس لیے کسی بھی دوسری مشرک عورت کے مقابلے میں وہ اسلام سے زیادہ قریب ہے۔

2- یہ بھی خیال رہے کہ یہ کتابیہ جب شادی کر کے کسی مسلم گھرانے میں آئے گی تو اس کا رول اثر انداز ہونے والا نہ ہو۔ بلکہ اثر قبول کرنے والا ہو۔ یعنی ایسا نہ ہو کہ وہ اپنی تہذیب اور مغربی اخلاق اور روایات کے ساتھ اس مسلم گھرانے پر اثر انداز ہونے لگے بلکہ ایسا ہو کہ ایک مسلم گھرانے میں بستے ہوئے وہ اسلامی تہذیب اور اسلامی افکار و اخلاق کا اثر قبول کرے۔ کتابیہ سے شادی کی اجازت دراصل اسی بنیاد پر ہے کہ مسلم معاشرے میں آکر یہ کتابیہ اسلام اور مسلمانوں سے متاثر ہو کر ایک نہ ایک دن اسلام قبول کر لے گی۔ یہی وجہ ہے کہ کسی مسلم عورت کو اس بات کی اجازت نہیں ہے کہ غیر مسلم کے ساتھ شادی کرے۔

اللہ تعالیٰ نے کتابیہ سے شادی کی جو اجازت دی ہے اس میں یہی حکمت پوشیدہ ہے کہ اس کتاب کو مسلم گھرانے میں لا کر زیادہ سے زیادہ اسلام سے قریب کیا جائے مسلمانوں اور اہل کتاب کے درمیان جو خلیج ہے اسے کم کیا جائے اور دونوں کے درمیان محبت و موانست اور حسن معاشرت کو پروان چڑھایا جائے۔ اگر غور کریں تو اس اجازت کا فائدہ درحقیقت اسلام اور مسلمانوں کو پہنچنا چاہیے۔ لیکن اگر صورت حال یہ ہو کہ اس اجازت سے فائدہ کے بجائے اسلام اور مسلمانوں کو الٹا نقصان ہو رہا ہو تو یہ اجازت وہیں ختم ہو جانی چاہیے۔

اس صورت میں میں کہہ سکتا ہوں کہ اس دور میں چونکہ مسلم معاشرے میں اسلامی اقدار نہایت کمزور ہیں۔ مرد حضرات اپنی بیویوں پر اثر انداز ہونے کی بجائے ان سے متاثر ہیں اس لیے کتابیات سے شادی کی اجازت نہیں ہونی چاہیے۔ الایہ کہ اس بات کی نہایت شدید ضرورت ہو۔

یہاں یہ بات فراموش نہیں کرنی چاہیے کہ کتابیات سے شادی لاکھ جائز سہی لیکن مسلم لڑکی سے شادی ہر حال میں افضل اور بہتر ہے۔ اس سے بھی بڑھ کر یہ کہ اسلام نے صرف مسلم لڑکی سے شادی کی ترغیب نہیں دی ہے بلکہ اس بات کی ترغیب دی ہے کہ دین دار لڑکی سے شادی کی جائے کیوں کہ دین دار لڑکی اللہ کو زیادہ خوش رکھنے کے ساتھ ساتھ اپنے شوہر کا حق بھی ادا کر سکتی ہے اور اپنے گھر اور اپنی اولاد کی تربیت اسلامی انداز میں کر سکتی ہے اسی لیے حضور صلی اللہ علیہ وسلم نے فرمایا ہے :



"فَاطِرُ بَنَاتِ الدِّينِ تَرَبُّثُ يَدَاكَ"

"دین دار لڑکی کو حاصل کرو (یعنی اس سے شادی کرو) تمہارا بھلا ہو"

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ یوسف القرضاوی

عورت اور خاندانی مسائل، جلد: 1، صفحہ: 247

محدث فتویٰ